

ആഘോഷാവസരങ്ങളിൽ അൽഫോൻസാമ്മയോടുള്ള മധ്യസ്ഥ പ്രാർത്ഥന

പ്രാരംഭഗാനം

(അദ്ധ്യാനിക്കുന്നവർക്കും എ.മ.)

അൽഫോൻസാമ്മയെ നിത്യം
അത്ഭുത സിദ്ധി നൽകി
ആദരിച്ച ദൈവമേ,
വാഴ്ത്തുന്നു നിന്നെ ഞങ്ങൾ

അൽഫോൻസാമ്മ വഴിയായ്
അർത്ഥിക്കും ദാസർക്കായ് നീ
ദാനങ്ങൾ വർഷിച്ചാലും
സ്നേഹേശാ ഈശോ നാഥാ..

(അൽഫോൻസാമ്മയെ.....)

പ്രാരംഭപ്രാർത്ഥന

കാർമ്മി: സ്നേഹപിതാവായ ദൈവമേ, ഞങ്ങളെ ഓരോരുത്തരെയും തിരുസ്സന്നിധിയിൽ ഞങ്ങൾ സമർപ്പിക്കുന്നു. അങ്ങയുടെ വത്സലപുത്രന്റെ മണവാട്ടിയും ഞങ്ങളുടെ സഹോദരിയുമായ അൽഫോൻസാമ്മയെ വിശുദ്ധിയിലേക്കു യർത്തിയ അങ്ങയുടെ കാരൂണ്യത്തെ ഞങ്ങൾ ഏറ്റുപറഞ്ഞ് സ്തുതിക്കുകയും അങ്ങയ്ക്ക് നന്ദി പറയുകയും ചെയ്യുന്നു. ഞങ്ങളെ അനന്തമായി സ്നേഹിക്കുന്ന ദൈവമേ, സഹനത്തിന്റേയും ത്യാഗത്തിന്റേയും സ്നേഹത്തിന്റേയും പാതയിലൂടെ സ്വജീവിതത്തെ സമർപ്പിച്ച വി. അൽഫോൻസായെ അനുകരിച്ച് ഞങ്ങളുടെ ജീവിതത്തെയും പുണ്യപാതയിലൂടെ നയിക്കുവാൻ അനുഗ്രഹിക്കണമേ. ഞങ്ങളെത്തന്നെ വിശുദ്ധീകരിച്ചുകൊണ്ട് അങ്ങയുടെ സന്നിധി

യിൽ യോഗ്യതയോടെ പ്രാർത്ഥിക്കുവാൻ ഞങ്ങളെ ശക്തരാക്കുകയും ചെയ്യണമേ.

ആമ്മേൻ.

സങ്കീർത്തനം 25/1-10

(കാർമ്മികനും സമൂഹവും രണ്ടുഗണമായി ചൊല്ലുന്നു)

1. കർത്താവേ, എന്റെ ആത്മാവിനെ അങ്ങയുടെ സന്നിധിയിലേയ്ക്ക് ഞാൻ ഉയർത്തുന്നു.
2. ദൈവമേ, അങ്ങയിൽ ഞാൻ ആശ്രയിക്കുന്നു.
1. കർത്താവേ, അങ്ങയുടെ മാർഗ്ഗങ്ങൾ എനിക്കു മനസ്സിലാക്കിത്തരണമേ, അങ്ങയുടെ പാതകൾ എന്നെ പഠിപ്പിക്കണമേ.
2. അങ്ങയുടെ സത്യത്തിലേക്ക് എന്നെ നയിക്കണമേ, എന്നെന്നാൽ അങ്ങാണല്ലോ എന്നെ രക്ഷിക്കുന്ന ദൈവം.

1. അങ്ങേക്കുവേണ്ടി ദിവസംമുഴുവൻ ഞാൻ കാത്തിരിക്കുന്നു.
2. കർത്താവേ, പണ്ടുമുതലേ അങ്ങു ഞങ്ങളോടു കാണിച്ച കാരൂണ്യവും വിശ്വസ്തതയും അനുസ്മരിക്കണമേ.
1. എന്റെ യൗവനത്തിലെ പാപങ്ങളും അതിക്രമങ്ങളും അങ്ങ് ഓർക്കരുതേ!
2. കർത്താവേ, അങ്ങയുടെ അചഞ്ചല സ്നേഹത്തിനനുസൃതമായി കരുണാപൂർവ്വം എന്നെ അനുസ്മരിക്കണമേ.
1. കർത്താവ് നല്ലവനും നീതിമാനുമാണ്. പാപികൾക്ക് അവിടുന്ന് നേർവഴികാട്ടുന്നു.
2. എളിയവനെ അവിടുന്ന് നീതിമാർഗ്ഗത്തിൽ നയിക്കുന്നു. വിനീതരെ തന്റെ വഴി പഠിപ്പിക്കുന്നു.
1. കർത്താവിന്റെ ഉടമ്പടിയും പ്രമാണങ്ങളും പാലിക്കുന്നവർക്ക് അവിടുത്തെ വഴികൾ സത്യവും സ്നേഹവുമാണ്.

2. പിതാവിനും പുത്രനും പരിശുദ്ധാത്മാവിനും സ്തുതി. ആദിമുതൽ എന്നേയ്ക്കും ആമ്മേൻ.

പ്രാർത്ഥിക്കാം

കാർമ്മി: പിതാവായ ദൈവമേ, (എല്ലാവരും ചേർന്ന്) ഞങ്ങളോടുള്ള സ്നേഹത്തെ പ്രതി/അവിടുത്തെ തിരുക്കുമാരനായ ഈശോയെ/ഞങ്ങൾക്ക് രക്ഷകനായി നൽകിയല്ലോ. ഈശോയുടെ മാതൃകയിൽ/സ്നേഹത്തിന്റെയും ത്യാഗത്തിന്റെയും/സഹനത്തിന്റെയും പാത സ്വീകരിച്ച്/ സ്വയം ബലിയായിത്തീരുവാൻ/അൽഫോൻസായെ അങ്ങ് സജ്ജയാക്കിയല്ലോ/“ഗോതമ്പുമണി നിലത്തു വീണ് അഴിയുന്നില്ലെങ്കിൽ/അതു വെറുതെയിരിക്കുന്നു. അഴിയുന്നെങ്കിലോ/അത് വളരെ

ഫലം പുറപ്പെടുവിക്കുന്നു”/ എന്ന് അരുളിച്ചെയ്ത ഈശോനാമാ, അങ്ങയുടെ ആഹ്വാനമനുസരിച്ച്/സ്വയം ഇല്ലാതായി/ മഹത്വത്തിന്റെ ഫലങ്ങൾ പുറപ്പെടുവിക്കുവാൻ/വിശുദ്ധ അൽഫോൻസായെ അനുഗ്രഹിച്ച/അങ്ങയുടെ അനന്തകാരുണ്യത്തിന്/ഞങ്ങൾ നന്ദി പറയുന്നു. രക്ഷകനായ ഈശോയേ,/അങ്ങയെ സ്നേഹിക്കുവാനും/അവിടുത്തെ പദ്ധതികളോട്/പൂർണ്ണമായി സഹകരിക്കുവാനും/ഞങ്ങളെ സഹായിക്കണമേ. ദൈവഹിതം കണ്ടെത്തി സ്വയം സമർപ്പിച്ച/ വിശുദ്ധ അൽഫോൻസാമ്മേ/ഞങ്ങൾക്കു വേണ്ടി മാധ്യാസ്ഥ്യം വഹിക്കണമേ.

ആമ്മേൻ

കാറോസുസ

കാർമ്മി: നമുക്കെല്ലാവർക്കും സന്തോഷത്തോടും പ്രത്യാശയോടുംകൂടെ നമ്മുടെ ജീവിതങ്ങളെ ദൈവകരങ്ങളിൽ സമർപ്പിച്ചുകൊണ്ട്, അൽഫോൻസാമ്മേ, ഞങ്ങൾക്കു വേണ്ടി പ്രാർത്ഥിക്കണമേ എന്ന് അപേക്ഷിക്കാം.

അൽഫോൻസാമ്മേ, ഞങ്ങൾക്കുവേണ്ടി പ്രാർത്ഥിക്കണമേ.

അല്ലെങ്കിൽ

ഗാനം. അൽഫോൻസാമ്മേ, പ്രാർത്ഥിക്കണേ സുകൃതസുമങ്ങൾ പൊഴിക്കണമേ

കാർമ്മി: സഹനവും ത്യാഗവുംവഴി ഈശോയുടെ സ്നേഹത്തിന് സാക്ഷ്യം വഹിച്ച അൽഫോൻസാമ്മേ, ഞങ്ങളുടെ എല്ലാ ജീവിതക്ഷേത്രങ്ങളിലും ദുഃഖങ്ങളിലും ദൈവഹിതം ദർശിക്കുവാനും അവിടുത്തെ

പരിപാലനയിൽ ആശ്രയിച്ച് വിശ്വാസത്തോടെ ജീവിക്കുവാനും ഞങ്ങൾ ശക്തരാകുവാൻ.....

അൽഫോൻസാമ്മേ.....

കാർമ്മി: കാൽവരിയിലെ കുരിശിൽ സ്വയം സമർപ്പിച്ച ഈശോയെ അനുകരിച്ചുകൊണ്ട് സ്വയംബലിവസ്തുവായി ഹോമിക്കപ്പെടുവാൻ അഭിലഷിച്ച അൽഫോൻസാമ്മേ, ഞങ്ങളുടെ ജീവിതങ്ങളെയും സ്നേഹത്തിന്റെയും സ്വയംദാനത്തിന്റേയും നിരന്തരബലിയായി സമർപ്പിക്കുവാൻ ഞങ്ങൾ യോഗ്യരാകുവാൻ.....

അൽഫോൻസാമ്മേ.....

കാർമ്മി: “ഞാൻ എന്നെ മുഴുവനും കർത്താവിന് വിട്ടുകൊടുത്തിരിക്കുകയാണ് അവിടുത്തെ ഇഷ്ടംപോലെ എന്നോട് ചെയ്തുകൊള്ളട്ടെ” എന്ന് ഏറ്റുപറഞ്ഞ അൽഫോൻസാമ്മേ, പ്രാർത്ഥനാ ചൈതന്യവും വിശ്വാസതീക്ഷ്ണതയും പ്രത്യാശയും

നിറഞ്ഞ ജീവിതത്തിലൂടെ ദൈവത്തെ മഹത്വപ്പെടുത്തുന്നതിന് ഞങ്ങൾ പ്രാപ്തരാകുവാൻ..... അൽഫോൻസാമ്മ.....

കാർമ്മി: “എനിക്ക് എന്റെ ഈശോയെ മാത്രം മതി, മറ്റൊന്നും എനിക്ക് വേണ്ടോ” എന്ന് ഏറ്റുപറഞ്ഞ അൽഫോൻസാമ്മ, ഞങ്ങളുടെ യുവതീയുവാക്കളും വിദ്യാർത്ഥിനീവിദ്യാർത്ഥികളും അങ്ങേ മാതൃകയനുസരിച്ച്, നന്മയിലും വിശുദ്ധിയിലും വളരുവാനും ജീവിതമൂല്യങ്ങളിലും സന്മാർഗ്ഗത്തിലും ദൈവവിശ്വാസത്തിലും അടിയുറച്ച് ഉചിതമായ ജീവിതാനന്ദം കണ്ടെത്തി ജീവിക്കുവാനും....

അൽഫോൻസാമ്മ.....

കാർമ്മി: “എല്ലാവരോടും എനിക്ക് സ്നേഹമാണ്. ആരെയും വെറുക്കാൻ എനിക്ക് ഒരിക്കലും കഴിയുകയില്ല” എന്ന് ഉദ്ഘോഷിച്ച അൽഫോൻസാമ്മ, ഞങ്ങളുടെ

ഈ നാടിന്റേയും രാജ്യത്തിന്റേയും ഐശ്വര്യത്തിനും അഭിവൃദ്ധിക്കും വേണ്ടിയും ഭരണാധികാരികളുടെ നന്മയ്ക്കും ക്ഷേമത്തിനും വേണ്ടിയും ഞങ്ങൾ പ്രാർത്ഥിക്കുന്നു.

അൽഫോൻസാമ്മ.....

കാർമ്മി: തിരുസ്തഭയെയും തിരുസ്തഭാധിപകാരികളെയും ഏറെ സ്നേഹിക്കുകയും ബഹുമാനിക്കുകയും അവർക്കുവേണ്ടി പ്രാർത്ഥിക്കുകയും ചെയ്ത അൽഫോൻസാമ്മ, സഭയുടെ തലവനായ പരിശുദ്ധപിതാവിനെയും എല്ലാ സഭാധ്യക്ഷന്മാരെയും വൈദികർ, സന്യാസിനീസന്യാസികൾ, അൽമായ പ്രേഷിതർ എന്നിവരെയും പരിപാലിക്കുവാനും ആത്മീയ നന്മകളാലും ദൈവിക സുകൃതങ്ങളാലും നിറഞ്ഞ് അവർ ദൈവത്തെ മഹത്വപ്പെടുത്തുവാനും....

അൽഫോൻസാമ്മ.....

(മൗനപ്രാർത്ഥന, കൃതജ്ഞതാർപ്പണം)

നമുക്കു പ്രാർത്ഥിക്കാം

കാർമ്മി: “എന്നെ അനുഗമിക്കുവാൻ ആഗ്രഹിക്കുന്നവൻ സ്വയം പരിത്യജിച്ച് സ്വന്തം കുരിശുമെടുത്ത് എന്റെ പിന്നാലെ വരട്ടെ” എന്നരുളിച്ചെയ്ത ഈശോനാഥാ, ഞങ്ങളുടെ ജീവിതാനുഭവങ്ങളാകുന്ന കുരിശുകളെ അങ്ങയുടെ സന്നിധിയിൽ ഞങ്ങൾ സമർപ്പിക്കുന്നു. ഞങ്ങളുടെ എല്ലാ ആവശ്യങ്ങളും അറിയുന്ന കാരുണ്യവാനായ കർത്താവേ, അൽഫോൻസാമ്മ വഴി അങ്ങയുടെ സന്നിധിയിൽ ഞങ്ങൾ സമർപ്പിക്കുന്ന പ്രാർത്ഥനകൾ പ്രത്യേകിച്ച് ഇന്ന് ഞങ്ങൾ സമർപ്പിക്കുന്ന ഈ പ്രത്യേക ആവശ്യം (.....) കരുണാപൂർവ്വം സ്വീകരിച്ച് ഞങ്ങളെ അനുഗ്രഹിക്കണമേ. അവിടുത്തെ തൃക്കരം നീട്ടി ഞങ്ങളെ ആശീർവദിക്കുകയും ഞങ്ങളുടെ

ഈയുടെ ഞങ്ങളുടെ കുടുംബാംഗങ്ങളെയും ഞങ്ങളുടെ ഇടവകസമൂഹത്തെയും അങ്ങയുടെ സന്നിധിയിൽ ഞങ്ങൾ സമർപ്പിച്ചു പ്രാർത്ഥിക്കുന്ന എല്ലാവരെയും സമൃദ്ധമായി അനുഗ്രഹിക്കയും ചെയ്യണമേ.

ആമ്മേൻ

അൽഫോൻസാമ്മയുടെ പ്രാർത്ഥന

(കാർമ്മികൻ ചൊല്ലിക്കൊടുക്കുന്നു)

ഓ! ഈശോനാഥാ/അങ്ങേ ദിവ്യഹൃദയത്തിലെ മുറിവിൽ/എന്നെ മറയ്ക്കേണമേ. സ്നേഹിക്കപ്പെടുവാനും/വിലമതിക്കപ്പെടുവാനും ഉള്ള എന്റെ ആശയിൽ നിന്ന്/എന്നെ വിമുക്തയാക്കേണമേ/കീർത്തിയും ബഹുമാനവും സമ്പാദിക്കണമെന്നുള്ള ദുഷിച്ച ഉദ്യമ

ത്തിൽ നിന്ന് എന്നെ രക്ഷിക്കണമേ. ഒരു പരമാണ്ഡവും/അങ്ങേ ദിവ്യഹൃദയത്തിലെ/സ്നേഹാഗ്നിജ്വാലയിലെ ഒരു പൊരിയും ആകുന്നതുവരെ/എന്നെ എളിമപ്പെടുത്തണമേ/സൃഷ്ടികളെയും എന്നെത്തന്നെയും/മറന്നു കളയുന്നതിനുള്ള അനുഗ്രഹം/എനിക്കു തരണമേ. പറഞ്ഞറിയിക്കാൻ വയ്യാത്ത മാധുര്യമായ എന്റെ ഈശോര്യേ/ലൗകികാശ്വാസങ്ങളെല്ലാം എനിക്ക് കയ്പായി പകർത്തണമേ/നീതിസൂര്യനായ എന്റെ ഈശോര്യേ/നിന്റെ ദിവ്യ കതിരിനാൽ/എന്റെ ബോധത്തെ തെളിയിച്ച്/ബുദ്ധിയെ പ്രകാശിപ്പിച്ച്/ഹൃദയത്തെ ശുദ്ധീകരിച്ച്/നിന്റെ നേർക്കുള്ള സ്നേഹത്താൽ എരിയിച്ച്/എന്നെ നിന്നോട് ഒന്നിപ്പിക്കണമേ.

ആമ്മേൻ

സമാപനാശീർവ്വാദം

“എന്റെ സമാധാനം നിങ്ങൾക്കു ഞാൻ തരുന്നു. ഞാൻ നൽകുന്ന സമാധാനം നിങ്ങളിൽനിന്ന് എടുത്തുകളയാൻ ആർക്കും സാധ്യമല്ല” എന്നരുളിച്ചെയ്ത കർത്താവീശോ മിശിഹാ തന്റെ സമാധാനത്താൽ നിങ്ങളുടെ ഹൃദയങ്ങളെ നിറയ്ക്കട്ടെ. വി. അൽഫോൻസായെ സ്വർഗ്ഗീയഫലങ്ങളാൽ നിറച്ച കർത്താവ് തന്റെ അനുഗ്രഹത്താൽ നമ്മെയും സന്തുഷ്ടരാക്കട്ടെ. എല്ലാവിധ ക്ലേശങ്ങളിലും രോഗങ്ങളിലും അസ്വസ്ഥതകളിലുംനിന്ന് മോചനം നൽകി അവിടുന്ന് നിങ്ങളെ ആശ്വസിപ്പിക്കട്ടെ. ദൈവതിരുമനസ്സ് ഗ്രഹിക്കുവാനും പരിശുദ്ധാത്മാവിന്റെ പ്രചോദനമനുസരിച്ച് ജീവിക്കുവാനും ആത്മീയഫലങ്ങളാൽ നിറയുവാനും അവിടുന്ന് നിങ്ങളെ ശക്തരാക്കട്ടെ. വി. അൽഫോൻസായുടെ മാതൃകയിൽ

ദൈവസന്നിധിയിൽ, പ്രത്യാശയും സമർപ്പണബോധവും വിശ്വാസവും ഉള്ളവരായി ജീവിക്കുവാനും വിശുദ്ധിയിൽ വളർന്ന് നന്മകൾ പുറപ്പെടുവിക്കുവാനും അവിടുന്ന് നിങ്ങളെ പ്രാപ്തരാക്കട്ടെ. ഇപ്പോഴും എപ്പോഴും എന്നേയ്ക്കും, ആമ്മേൻ.

സമാപനഗാനം

(യേശുശലേമിലെ വൻമലമേൽ എ.മ.)

ഈശോതൻ പ്രിയദാസി അൽഫോൻസാ സഹനത്തിൻ സാക്ഷിയാം അൽഫോൻസാ വിശുദ്ധിതൻ പരിമളസുന്ദരനായ് വിളങ്ങിടുന്നമ്മേ, സമർപ്പിക്കുന്നേൻ

അൽഫോൻസാമ്മേ, പ്രാർത്ഥിക്കണേ

ഈശോതൻ സവിധേ ഞങ്ങൾക്കായ്

ഗോതമ്പുമണിപോൽ അഴിയാനും സ്നേഹത്തിൽ പുതുജീവൻ പകരാനും ജീവിതക്ലേശങ്ങൾ സമചിത്തരായ് നേരിടാനും കൃപ ചൊരിയണമേ അൽഫോൻസാമ്മേ.... ഈശോതൻസവിധേ..... ഈശോതൻ സ്നേഹത്തിൽ വളരാനും ദൈവിക സുകൃതങ്ങൾ നിറയാനും സോദര സ്നേഹത്തിൽ നിർമ്മലരായ് ജീവിക്കാനും കൃപ ചൊരിയണമേ.

അൽഫോൻസാമ്മേ.....

ഈശോതൻ സവിധേ.....

പ്രത്യേകശ്രദ്ധയ്ക്ക്

കുർബാന സമയം

ശനിയാഴ്ച 8.15 am , 11, am 3.pm

8.15 am

6.30 am , 11.am

(ജൂലൈ 19 മുതൽ

28 വരെ) 8 am, 11 am, 4 pm,

വി. അൽഫോൻസാമ്മയുടെ മദ്ധ്യസ്ഥതയിലൂടെ
ലഭിക്കുന്ന അനുഗ്രഹങ്ങളുടെ റിപ്പോർട്ട്, കുർബാ
നപ്പണം, നേർച്ചപ്പണം, മുതലായവ അയ
യ്ക്കേണ്ട വിലാസം.

St. Alphonsa Church

Bharananganam P.O., Kottayam Dt.

Kerala - 686 578, India Phone: 04822 - 236244

Designed & Delevoped by

Joseph Panthaplackel

www.browsekerala.com Prayers by

Rev.Fr. Jose Anchanicakal

Songs by ...